

# Opinjoni tal-Bord (Artikolu 64)



Opinjoni tal-Bord (Art. 64)

## Opinjoni 16/2018

**dwar l-abbozz tal-lista tal-awtorità superviżorja kompetenti tan-Netherlands  
rigward**

**I-operazzjonijiet ta' pprocessar soġġetti għar-rekwizit ta' valutazzjoni tal-  
impatt fuq il-protezzjoni tad-data (l-Artikolu 35.4 GDPR)**

**Adottata fil-25 ta' Settembru 2018**

Translations proofread by EDPB Members.

This language version has not yet been proofread.

## **Werrej**

1.	Sommarju tal-Fatti .....	4
2.	Valutazzjoni.....	5
2.1	Raġunament ġenerali tal-EDPB rigward il-lista pprezentata.....	5
2.2	Applikazzjoni tal-mekkaniżmu ta' konsistenza għall-abbozz tal-lista .....	6
2.3	Analizi tal-abbozz tal-lista.....	6
	<i>Data bijometrika</i> .....	6
	<i>Data ġenetika</i> .....	6
	<i>Data ta' lokalizzazzjoni</i> .....	6
	Eċċezzjonijiet għal informazzjoni li għandha tiġi pprovduta lis-suġġett tad-data skont l-Artikolu 14.5 tal-GDPR .....	7
	Monitoraġġ tal-Impjegati.....	7
	Ipproċessar bl-użu ta' teknoloġija ġdida / innovattiva .....	7
3.	Konklużjonijiet / Rakkomandazzjonijiet.....	7
4.	Kummenti tal-aħħar.....	8

## Il-Bord Ewropew għall-Protezzjoni tad-Data

Wara li kkunsidra l-Artikolu 63, l-Artikolu 64(1a), minn (3) sa (8) u l-Artikolu 35 (1), (3), (4), (6) tar-Regolament 2016/679/UE tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiziċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (minn hawn 'il quddiem il-“GDPR” - Regolament Ĝenerali dwar il-Protezzjoni tad-Data),

Wara li kkunsidra l-Ftehim ŻEE u b'mod partikolari l-Anness XI u l-Protokoll 37 tiegħu, kif emendati bid-Deċiżjoni tal-Kumitat Kongunt taż-ŻEE Nru 154/2018 tas-6 ta' Lulju 2018,

Wara li kkunsidra l-Artikolu 10 u 22 tar-Regoli ta' Proċedura tiegħu tal-25 ta' Mejju 2018.

Billi:

(1) Ir-rwol ewljeni tal-Bord huwa li jiġgura l-applikazzjoni konsistenti tar-Regolament 2016/679 (minn hawn 'il quddiem il-“GDPR”) fiż-Żona Ekonomika Ewropea kollha. F'konformità mal-Artikolu 64(1) tal-GDPR, il-Bord għandu joħrog opinjoni meta awtorità superviżorja jkun biċċebha tadotta lista ta' operazzjonijiet ta' pproċessar soġġetti għar-rekwizit ta' valutazzjoni tal-impatt fuq il-protezzjoni tad-*data* skont l-Artikolu 35(4) tal-GDPR. L-ghan ta' din l-opinjoni huwa, għalhekk, li jinħoloq approċċ armonizzat fir-rigward tal-ipproċessar, li jkun transfruntier jew li jista' jaffettwa l-moviment ħieles tad-*data* personali jew ta' persuna fizika fl-Unjoni Ewropea kollha. Għalkemm il-GDPR ma jipponix li jkun hemm lista unika, huwa jippromwovi l-konsistenza. Il-Bord jipprova jikseb dan il-għan fl-opinjonijiet tiegħu, l-ewwel nett billi jitlob lill-SAs jinkludu xi tipi ta' pproċessar fil-listi tagħhom, it-tieni billi jitlobhom inehħu xi kriterji li l-Bord ma jikkunsidrax bħala li neċċesarjament joħolqu riskji kbar għas-suġġetti tad-*data*, u fl-aħħar nett billi jitlobhom jużaw xi kriterji b'mod armonizzat.

(2) B'referenza għall-Artikolu 35(4) u (6) tal-GDPR, l-awtoritajiet superviżorji kompetenti għandhom jistabbilixxu listi tat-tip ta' operazzjonijiet ta' pproċessar li huma soġġetti għar-rekwizit ta' valutazzjoni tal-impatt fuq il-protezzjoni tad-*data* (minn hawn 'il quddiem id-“DPIA” - data protection impact assessment). Huma għandhom, madankollu, japplikaw il-mekkaniżmu ta' konsistenza meta listi bħal dawn ikunu jinvolvu operazzjonijiet ta' proċessar li jkunu relatati mal-offerta ta' oġġetti jew servizzi lis-suġġetti tad-*data* jew mal-monitoraġġ tal-imġiba tagħhom f'diversi Stati Membri, jew jistgħu jaffettwaw sostanzjalment il-moviment ħieles tad-*data* personali fi ħdan l-Unjoni.

(3) Filwaqt li l-abbozzi tal-listi tal-awtoritajiet superviżorji kompetenti huma soġġetti għall-mekkaniżmu ta' konsistenza, dan ma jfissirx li jenħtieg li l-listi jkunu identiči. L-awtoritajiet superviżorji kompetenti għandhom marġni ta' diskrezzjoni fir-rigward tal-kuntest nazzjonali jew reġjonali u jenħtieg li jqisu l-leġiżlazzjoni lokali tagħhom. L-ghan tal-valutazzjoni /

opinjoni tal-EDPB mhuwiex li tinkiseb lista waħda tal-UE, iżda pjuttost li jiġu evitati inkonsistenzi sinifikanti li jistgħu jaffettwaw il-protezzjoni ekwivalenti tas-suġġetti tad-data.

(4) It-twettiq ta' DPIA huwa mandatorju biss għall-kontrollur skont l-Artikolu 35(1) tal-GDPR, meta l-ipproċessar “x’aktarx jirriżulta f’livell għoli ta’ riskju għad-drittijiet u l-libertajiet tal-persuni fiziċċi”. L-Artikolu 35(3) tal-GDPR juri dak li x’aktarx jirriżulta f’riskju għoli. Din hija lista mhux eżawrjenti. Fil-Linji Gwida dwar il-valutazzjoni tal-impatt fuq il-protezzjoni tad-data<sup>1</sup>, kif approvati mill-EDPB<sup>2</sup>, il-Grupp ta’ Hidma tal-Artikolu 29 icċċara l-kriterji li jistgħu jgħiñu jidentifikawmeta l-operazzjonijiet ta’ pproċessar ikunu soġġetti għar-rekwiżit ta’ DPIA. Il-Linji Gwida WP248 tal-Grupp ta’ Hidma tal-Artikolu 29 jiddikjaraw li, fil-biaċċa l-bira tal-każijiet, kontrollur tad-data jista’ jqis li pproċessar li jissodisa żewġ kriterji jkun jeħtieg li titwettaq DPIA. Madankollu, f’xi każijiet, kontrollur tad-data jista’ jqis li pproċessar li jissodisa wieħed biss minn dawn il-kriterji jkun jeħtieg DPIA.

(5) Il-listi prodotti mill-awtoritajiet superviżorji kompetenti jappoġġaw l-istess objettiv biex jidher operazzjonijiet ta’ pproċessar li x’aktarx jirriżultaw f’riskju għoli u operazzjonijiet ta’ proċessar li għalhekk jeħtieg DPIA. Bħala tali, jenħtieg li jiġi applikati l-kriterji żviluppati fil-Linja Gwida tal-Grupp ta’ Hidma tal-Artikolu 29 meta jiġi vvalutat jekk l-abbozzi tal-listi tal-awtoritajiet superviżorji kompetenti jostakolawx l-applikazzjoni konsistenti tal-GDPR.

(6) Tnejn u għoxrin awtorità superviżorja kompetenti ppreżentaw l-abbozzi tal-listi tagħhom lill-EDPB. Valutazzjoni globali ta’ dawn l-abbozzi tal-listi tappoġġa l-objettiv ta’ applikazzjoni konsistenti tal-GDPR, minkejja li minħabba f’hekk tiżdied il-kumplessitā tas-suġġett.

(7) L-opinjoni tal-EDPB għandha tiġi adottata skont l-Artikolu 64(3) tal-GDPR b’rabta mal-Artikolu 10(2) tar-Regoli ta’ Proċedura tal-EDPB fi żmien tmien ġimgħat mill-ewwel jum tax-xogħol wara li l-President u l-awtorità superviżorja kompetenti jkunu ddeċidew li l-fajl huwa komplut. B’deċiżjoni tal-President, dan il-perjodu jista’ jiġi estiż b’sitt ġimgħat addizzjonali meta titqies il-kumplessitā tas-suġġett.

## **ADOTTA L-OPINJONI:**

### **I. Sommarju tal-Fatti**

L-Autoriteit Persoonsgegevens (minn hawn’ il quddiem l-Awtorità Superviżorja tan-Netherlands) ressjet l-abbozz tagħha lill-EDPB. Id-Deċiżjoni dwar il-kompletezza tal-fajl ittieħdet fil-11 ta’ Lulju 2018. Il-perjodu li fih l-opinjoni għandha tiġi adottata ġie estiż sal-25 ta’ Settembru filwaqt li tqiesu l-kumplessitā tas-suġġett u l-fatt li 22 awtorità superviżorja kompetenti ppreżentaw l-abbozzi tal-listi fl-istess ħin u b’hekk saret meħtieġa valutazzjoni globali.

<sup>1</sup> WP29, Linji Gwida dwar il-Valutazzjoni tal-Impatt fuq il-Protezzjoni tad-Data u li jiddeterminaw jekk l-ipproċessar “x’aktarx jirriżulta f’riskju għoli” għall-finijiet tar-Regolament 2016/679 (WP 248 rev.01).

<sup>2</sup> EDPB, Approvazzjoni 1/2018.

## 2. Valutazzjoni

### 2.1 Raġunament generali tal-EDPB rigward il-lista pprezentata

Kull lista prezentata lill-EDPB ġiet interpretata bħala li tkompli tispeċifika l-Artikolu 35(1), li se jipprevali fi kwalunkwe każ. B'hekk, l-ebda lista ma tista' tkun eżawrjenti.

F'konformità mal-Artikolu 35(10) tal-GDPR, il-Bord huwa tal-opinjoni li jekk DPIA tkun digħà twettqet bħala parti mill-valutazzjoni tal-impart ġenerali fil-kuntest tal-adozzjoni tal-baži legali, l-obbligu li titwettaq DPIA skont il-paragrafi 1 sa 7 tal-Artikolu 35 tal-GDPR ma japplikax, sakemm l-Istat Membru ma jqishiex neċċessarja.

Barra minn hekk, jekk il-Bord jitlob DPIA għal certu kategorija ta' pproċessar u d-dritt nazzjonali digħà jipprevedi miżura ekwivalenti, l-Awtorită Superviżorja tan-Netherlands għandha żżid referenza għal din il-miżura.

F'din l-opinjoni mhumiex ikkunsidrati l-entrati pprezentati mill-Awtorită Superviżorja tan-Netherlands, li tqiesu li ma jaqgħux fil-kamp ta' applikazjoni tal-Artikolu 35(6) tal-GDPR. Dan jirreferi għal entrati li la għandhom x'jaqsmu "mal-offerta ta' oġġetti jew servizzi lis-suġġetti tad-data" f'diversi Stati Membri u lanqas mal-monitoraġġ tal-imġiba ta' suġġetti tad-data f'diversi Stati Membri. B'mod addizzjonali, mhuwiex probabbli li "jaffettwaw sostanzjalment il-moviment ħieles tad-data personali fi ħdan l-Unjoni". Dan huwa b'mod speċjali l-każ għal entrati relatati mal-leġiżlazzjoni nazzjonali u b'mod partikolari meta l-obbligu li titwettaq DPIA jkun stipulat fil-leġiżlazzjoni nazzjonali. Barra minn hekk, l-operazzjonijiet ta' pproċessar kollha li għandhom x'jaqsmu mal-infurzar tal-liġi ma ġewx ikkunsidrati, peressli ma jaqgħux fil-kamp ta' applikazzjoni tal-GDPR.

Il-Bord innota li diversi awtoritajiet superviżorji inkludew fil-listi tagħhom xi tipi ta' pproċessar li neċċessarjament huwa ipproċessar lokali. Peress li l-Artikolu 35(6) jikkonċerna biss l-ipproċessar transfruntier u l-ipproċessar li jsita' jaffettwa l-moviment ħieles tad-data personali u tas-suġġetti tad-data, il-Bord mhux se jikkummenta fuq dak l-ipproċessar lokali.

L-opinjoni għandha l-għan li tiddefinixxi qalba konsistenti ta' operazzjonijiet a' pproċessar li jkunu rikorrenti fil-listi pprovdu mill-awtoritajiet superviżorji.

Dan ifisser li, għal għadd limitat ta' tipi ta' attivitajiet ta' pproċessar, li se jiġu ddefiniti b'mod armonizzat, l-Awtoritajiet Superviżorji se jitħolli li titwettaq DPIA u l-Bord se jirrakkomanda lill-SAs jemendaw il-listi tagħhom skont dan biex jiżguraw konsistenza.

Jekk din l-opinjoni ma tindirizzax ċerti DPIAs li huma elenkti fil-lista pprezentata, dan ikun ifisser li l-Bord mhux qed jitlob lill-Awtorită Superviżorja tan-Netherlands tieħu azzjoni ulterjuri.

Fl-aħħar nett, il-Bord ifakk li t-trasparenza hija kruċjali għall-kontrolluri tad-data u għall-proċessuri tad-data. Sabiex jiċċara l-entrati fil-lista, il-Bord huwa tal-opinjoni li referenza espliċita fil-listi, għal kull tip ta' pproċessar, għall-kriterji stabbiliti fil-linji gwida, tista' ttejjeb

din it-trasparenza. Għaldaqstant, il-Bord huwa tal-fehma li mal-lista tista' tiżdied spjegazzjoni dwar il-kriterji meqjusa mill-Awtorità Superviżorja tan-Netherlands waqt il-ħolqien tal-lista.

## 2.2 Applikazzjoni tal-mekkaniżmu ta' konsistenza għall-abbozz tal-lista

L-abbozz tal-lista pprezentat mill-Awtorità Superviżorja tan-Netherlands għandu x'jaqsam mal-offerta ta' oġġetti jew servizzi lis-suġġetti tad-data jew mal-monitoraġġ tal-imġiba tagħhom f'diversi Stati Membri u / jew jista' jaffettwa sostanzjalment il-moviment ġieles tad-data personali fi ħdan l-Unjoni, primarjament minħabba li l-operazzjonijiet ta' pproċessar fl-abbozz tal-lista pprezentat mhumiex limitati għal suġġetti tad-data f'dan il-pajjiż.

## 2.3 Analizi tal-abbozz tal-lista

Meta jitqies li:

- L-Artikolu 35(1) tal-GDPR jitlob DPIA meta l-attività ta' pproċessar x'aktarx tirriżulta f'riskju għoli għad-drittijiet u l-libertajiet tal-persuni fizċi; kif ukoll
- L-Artikolu 35(3) tal-GDPR jipprovd lista mhux eżawrjenti tat-tipi ta' pproċessar li jeħtieg DPIA,

il-Bord huwa tal-opinjoni li:

### DATA BIJOMETRIKA

Il-lista pprezentata mill-Awtorità Superviżorja tan-Netherlands għal opinjoni tal-Bord ma teħtiġx li ssir DPIA għall-ipproċessar ta' *data bijometrika* sabiex tidentifika b'mod uniku persuna fizika. Bħala tali, il-Bord jitlob lill-Awtorità Superviżorja tan-Netherlands biex temenda l-lista tagħha skont dan, billi żżid b'mod espliċitu l-ipproċessar ta' *data bijometrika* sabiex tidentifika b'mod uniku persuna fizika flimkien ma' mill-inqas kriterju wieħed ieħor mal-lista tiegħu, li għandhom jiġu applikati mingħajr preġudizzju għall-Artikolu 35(3) tal-GDPR.

### DATA GENETIKA

Il-lista mressqa mill-Awtorità Superviżorja tan-Netherlands għal opinjoni tal-Bord tipprevedi li l-ipproċessar tad-data ġenetika, flimkien ma' mill-inqas kriterju wieħed ieħor, jeħtieg DPIA. Il-Bord huwa tal-fehma li l-ipproċessar ta' *data ġenetika* waħedha mhuwiex neċċessarjament ta' natura li jirrappreżenta riskju għoli. Madankollu, jekk l-ipproċessar ta' *data ġenetika* jitwettaq flimkien ma' mill-inqas kriterju wieħed ieħor tkun meħtiegħa DPIA. Il-Bord jieħu nota tal-inklużjoni ta' dan il-kriterju fil-lista tal-Awtorità Superviżorja tan-Netherlands.

### DATA TA' LOKALIZZAZZJONI

Il-Bord huwa tal-fehma li l-ipproċessar ta' *data* tal-lokalizzazzjoni *per se* ma huwiex neċċessarjament ta' natura li jirrappreżenta riskju għoli. Madankollu, l-ipproċessar ta' *data* tal-lokalizzazzjoni flimkien ma' mill-inqas kriterju wieħed ieħor jeħtieg li titwettaq DPIA. Il-lista mressqa mill-Awtorità Superviżorja tan-Netherlands għal opinjoni tal-Bord attwallement fl-entrata 12 tagħha teħtieg DPIA li titwettaq meta jkun hemm l-ipproċessar tad-data tal-

lokalizzazzjoni, f'xi każijiet waħedha. Il-Bord jitlob lill-Awtorità Superviżorja tan-Netherlands temenda l-lista tagħha skont dan.

#### **EĆČEZZJONIJIET GHAL INFORMAZZJONI LI GHANDHA TIĞI PPROVDUTA LIS-SUĞGETT TAD-DATA SKONT L-ARTIKOLU 14.5 TAL-GDPR**

Fil-fehma tal-Bord, tipi ta' attivitajiet ta' pproċesar li jistgħu jcaħħdu lis-suġġetti tad-data mid-drittijiet tagħhom, ma jirrapprezentawx riskju għoli *per se*. Għalhekk, l-attivitā ta' pproċessar mwettqa mill-kontrollur taħt l-Artikolu 14 tal-GDPR u meta l-informazzjoni li għandha tingħata lis-suġġetti tad-data hija soġġetta għal eżenzjoni taħt l-Artikolu 14.5 (b)-(d) tista' teħtieg li DPIA titwettaq biss flimkien ma' mill-inqas kriterju wieħed ieħor. Il-lista mressqa mill-Awtorità Superviżorja tan-Netherlands għal opinjoni tal-Bord attwalment fil-entrata 1 tagħha teħtieg li titwettaq DPIA għall-ipproċessar tad-data skont l-Artikolu 14(5), par (b), (c) u (d), *per se*. Il-Bord jitlob lill-Awtorità Superviżorja tan-Netherlands temenda l-lista tagħha skont dan.

#### **MONITORAĜġ TAL-IMPJEGATI**

Il-Bord huwa tal-fehma li minħabba n-natura speċifika tiegħu, l-ipproċessar għall-monitoraġġ tal-impjegati, peress li jissodisfa l-kriterju ta'suġġetti tad-data vulnerabbi u ta' monitoraġġ sistematiku fil-linji gwida, jista' jkun jirrikjedi DPIA. Minħabba li l-lista pprezentata mill-Awtorità Superviżorja tan-Netherlands għal opinjoni tal-Bord digħi tipprevedi li dan it-tip ta' pproċessar jirrikjedi valutazzjoni tal-impatt fuq il-protezzjoni tad-data, il-Bord jirrakkomanda biss li ssir referenza espliċita għaż-żewġ kriterji tal-Linji Gwida WP248 tal-Grupp ta' Hidma tal-Artikolu 29. Barra minn hekk, il-Bord huwa tal-fehma li l-Linji Gwida WP249 tal-Grupp ta' Hidma tal-Artikolu 29 jibqgħu validi għad-definizzjoni tal-kunċett ta' pproċessar sistematiku ta' *data* dwar l-impjegati.

#### **IPPROċESSAR BL-UŽU TA' TEKNOLOGIJA ĠDIDA / INNOVATTIVA**

Fir-rigward tal-entrata 14 tal-lista mressqa mill-Awtorità Superviżorja tan-Netherlands għal opinjoni tal-Bord, huwa previst li l-ipproċessar tad-data personali bl-užu ta' teknoloġija innovattiva, flimkien ma' mill-inqas kriterju wieħed ieħor, jeħtieg DPIA. Il-Bord jieħu nota tal-inklużjoni ta' dan il-kriterju fil-lista.

### **3. Konklużjonijiet / Rakkmandazzjonijiet**

L-abbozz tal-lista tal-Awtorità Superviżorja tan-Netherlands jista' jwassal għal applikazzjoni konsistenti tar-rekwizit biex issir DPIA u hemm bżonn isiru l-bidliet li ġejjin:

- ) Rigward *data* bijometrika: Il-Bord jitlob lill-Awtorità Superviżorja tan-Netherlands temenda l-lista tagħha skont dan, billi żżid b'mod espliċitu l-ipproċessar ta' *data* bijometrika għall-fini li tiġi identifikata b'mod uniku persuna fizika flimkien ma' mill-inqas kriterju wieħed ieħor mal-lista.
- ) Rigward *data* ta' lokalizzazzjoni: il-Bord jitlob lill-Awtorità Superviżorja tan-Netherlands temenda l-lista tagħha peress li l-ipproċessar ta' *data* ta' lokalizzazzjoni jeħtieg li DPIA ssir biss meta din issir flimkien ta' mill-inqas kriterju wieħed ieħor.

- ) Rigward eċċeżzjonijiet għal informazzjoni li għandha tiġi pprovdu lis-suggett tad-data skont l-Artikolu 14(5) tal-GDPR: il-Bord jitlob lill-Awtorità Superviżorja tan-Netherlands biex temenda l-lista tagħha peress li f'dan il-każ DPIA hija meħtieġa biss flimkien ma' mill-inqas kriterju wieħed ieħor.
- ) Rigward il-monitora għi fuq il-post tax-xogħol: il-Bord jirrakkomanda biss li ssir referenza espliċita għaż-żewġ kriterji tal-linji gwida WP248 tal-Grupp ta' Hidma tal-Artikolu 29.

#### 4. Kummenti tal-aħħar

Din l-opinjoni hija indirizzata lill-Autoriteit Persoongegevens (l-Awtorità Superviżorja tan-Netherlands) u se tiġi ppubblikata skont l-Artikolu 64 (5)(b) tal-GDPR.

Skont l-Artikolu 64 (7) u (8) tal-GDPR, l-awtorità superviżorja għandha tikkomunika lill-President, permezz ta' mezzi elettroniċi fi żmien ġimgħatejn wara li tirċievi l-opinjoni, jekk hijiex se temenda jew iżżomm l-abbozz tal-lista tagħha. Fi żmien l-istess perjodu, hija għandha tipprovdi abbozz tal-lista emendat jew fejn ma jkollhiex ħsieb issegwi l-opinjoni tal-Bord, hija għandha tipprovdi r-raġunijiet rilevanti għaliex mhux biħsiegħha ssegwi din l-opinjoni, b'mod sħiħ jew parjalment.

Għall-Bord Ewropew għall-Protezzjoni tad-Data

Il-President

(Andrea Jelinek)